

31994L0040

L 208/15

IL-ĠURNAL UFFIĊJALI TAL-KOMUNITAJIET EWROPEJ

11.8.1994

ID-DIRETTIVA TAL-KUMMISSJONI 94/40/KE**tat-22 ta' Lulju 1994****li temenda d-Direttiva tal-Kunsill 87/153/KEE li tistabbilixxi linji-gwida għall-assessjar ta' addittivi fin-nutrimenti ta' l-annimali**

IL-KUMMISSJONI TAL-KOMUNITAJIET EWROPEJ,

Wara li kunsidrat it-Trattat li jstabbilixxi l-Komunità Ewropeja,

Wara li kunsidrat id-Direttiva tal-Kunsill 70/524/KEE tat-23 ta' Novembru 1970 li tikkonċerna l-addittivi fit-tgħam ta' l-annimali ⁽¹⁾, kif l-aħħar emendata bid-Direttiva tal-Kummissjoni 94/17/KE ⁽²⁾, u partikolarment l-Artikolu 9 tagħha,Billi d-Direttiva tal-Kunsill 70/524/KEE tipprovdi linji-gwida għall-assessjar ta' l-addittivi fin-nutrimenti ta' l-annimali sussegwentement adottata bid-Direttiva tal-Kunsill 87/153/KEE ⁽³⁾ u kull emenda għalihom fid-dawl ta' l-avvanzi fl-għerf xjentifiku u tekniku;

Billi dawk il-linji-gwida għandhom jiġu supplimentati bl-istabbiliment ta' kriterji sabiex jiġu eżaminati t-talb għall-awtorizzazzjoni ta' enzimi u mikro-organismi sabiex jintużaw bħala addittivi fit-tgħam;

Billi skond id-dispożizzjonijiet tad-Direttiva tal-Kunsill 93/114/KE ⁽⁴⁾ huwa meħtieġ li jiġu inklużi fil-proċedura tal-Komunità għall-awtorizzazzjoni ta' l-addittivi, il-htigiet tad-Direttiva tal-Kunsill 90/220/KEE tat-23 ta' April 1990 fuq ir-rilaxx deliberat fl-ambjent ta' organismi modifikati ġenetikament ⁽⁵⁾, kif emendata bid-Direttiva tal-Kummissjoni 94/15/KE ⁽⁶⁾ għall-evalwazzjoni ta' riskji ambjentali speċifiċi, sabiex jistgħu jiġu applikati fuq l-addittivi li jkun fihom jew jikkonsistu minn organismi modifikati ġenetikament; billi bħala konsegwenza, huwa xieraq li tkun emendata d-Direttiva 87/153/KEE sabiex tkunu konformi mal-htigiet tad-Direttiva 90/220/KEE;

Billi, ladarba saru emendi numerużi, jidher utili li jiġi provvdut konsolidament tal-linji-gwida fl-Anness għal din id-Direttiva;

Billi l-miżuri li hemm provvediment dwarhom f'din id-Direttiva huma konformi ma' l-opinjoni tal-Kumitat Permanenti tat-Tgħam ta' l-annimali,

ADOTTAT DIN ID-DIRETTIVA:

Artikolu 1

L-Anness tad-Direttiva 87/153/KEE huwa hawnhekk mibdul bl-Anness ta' din id-Direttiva.

Artikolu 2

L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva mhux aktar tard mill-1 ta' Ottubru 1994. Għandhom minnufih jgħarrfu bihom lill-Kummissjoni.

Meta l-Istati Membri jadottaw dawn id-dispożizzjonijiet, dawn għandhom ikollhom referenza għal din id-Direttiva jew għandhom ikunu akkumpanjati b'din ir-referenza mal-waqt tal-pubblikazzjoni uffiċjali tagħhom. Il-proċedura għal din ir-referenza għandha tkun adottata mill-Istati Membri.

Artikolu 3

Din id-Direttiva għandha tidhol fis-seħh fl-għoxrin jum ta' wara l-publikazzjoni tagħha fil-Ġurnal Uffiċjali tal-Komunitajiet Ewropej.

Magħmulha fi Brussell, fit-22 ta' Lulju 1994.

Għall-Kummissjoni

René STEICHEN

Membru tal-Kummissjoni⁽¹⁾ ĠU L 270, ta' l-14.12.1970, p. 1.⁽²⁾ ĠU L 105, tas-26.4.1994, p. 19.⁽³⁾ ĠU L 64, tas-7.3.1987, p. 19.⁽⁴⁾ ĠU L 334, tal-31.12.1993, p. 24.⁽⁵⁾ ĠU L 117, tat-8.5.1990, p. 15.⁽⁶⁾ ĠU L 103, tat-22.4.1994, p. 20.

L-ANNEX

GWIDA GHALL-ASSESSJAR TA' ADDITTIVI FL-ASPETTI ĠENERALI TAT-TGHAM

ASPETTI ĠENERALI

Dawn il-linji-gwida huma intiżi li jkunu ta' gwida għall-istabbiliment ta' dossiers dwar is-sustanzi u t-thejjiet li għandhom jiġu preżentati għall-awtorizzazzjoni bħala addittivi fit-tgham ta' l-annimali. Dawn id-dossiers għandhom jgħinu fl-assessjar li jrid issir dwar l-addittivi bażati fuq l-istat preżenti ta' l-għerf u għandu jagħmilha possibbli sabiex jissgura l-konformità tagħhom mal-prinċipji fundamentali stabbiliti għad-dhul tagħhom, li huma s-sugġett tad-dispożizzjonijiet ta' l-Artikolu 7(2) tad-Direttiva 70/524/KEE.

L-istudji kollha miġbura fil-linji-gwida jistgħaw jiġu meħtieġa u, jekk meħtieġ, tagħrif addizzjonali jista' jiġi mitlub. Bħala regola ġenerali, l-istudji sabiex titfassal l-identità, il-kundizzjonijiet ta' l-użu, il-proprietajiet fiżiko-kimiċi, l-metodi ta' stabilizzazzjoni u l-effikaċità ta' l-addittiv, kif ukoll l-metabolizmu, l-effetti bijoloġiċi u tossoloġiċi fuq l-ispeċji mirata għandhom jiġu provduti. Meta l-addittiv huwa intiż għal kategorija ta' l-annimali li jappartjenu lil xi speċji definita, dawn l-istudji għandhom jiġu mwettqa fuq din il-kategorija mirata. Dawn l-istudji meħtieġa għall-evalwazzjoni tar-riskji għas-saħħa umana jew għall-ambjent jiddependu essenzjalment fuq in-natura ta' l-addittiv u ċ-ċirkustanzi ta' l-użu tagħhom. F'dan ir-rigward, l-ebda regola stretta ma hija applikabbli.

Mhux dejjem jista' jkun meħtieġ li jkollok addittivi ntizi eskusivament għall-għalf ta' l-annimali għal programm eżawrit ta' tossiċità kronika, mutageniċità u testjar karċjoġenità bħal dak meħtieġ għall-addittivi intiżi sabiex titma' l-bhejjem li minnhom hu derivat prodott ta' konsum uman. Sabiex tkun stabbilita t-tossiċità kronika, studji fuq żewġt ispeċji mirata jew speċji mirata waħda u firien għal perijodu ta' sena jkunu ġeneralment biżżejjed. L-istudji fuq il-mutageniċità u il-karċjoġenesi jistgħu ġeneralment jiġu meħlusa jekk il-kompożizzjoni kimika, l-esperjenza Prattika, jew kull kunsiderazzjoni oħra ma jindikawx il-possibilità ta' bdil. Huwa possibbli li tiddispensa ma' l-analiżi tal-fdalijiet fl-annimali.

L-għerf tal-metabolizmu ta' l-addittiv f'bhejjem produttivi u tal-fdalijiet u l-bijo-attività tagħhom huwa essenzjali. Partikolarment għandu jgħin fil-medda tas-studji tossoloġiċi li jridu jsiru fuq l-annimali tal-laboratorju sabiex ikunu assesjati r-riskji, jekk ikun hemm, għall-konsumatur. Din l-evalwazzjoni ma' tistax tkun ibbażata biss fuq fatti magħrufa ristretti sabiex tistabbilixxi l-effetti diretti ta' l-addittivi fuq l-annimali tal-laboratorju. Dan ta' l-aħħar ma' jipprovdi informazzjoni speċifika dwar l-effetti attwali tal-fdalijiet li jirriżultaw mill-metabolizmu fl-ispeċji li għaliha l-addittiv huwa intiż.

Kull applikazzjoni għall-awtorizzazzjoni ta' l-addittiv jew xi użu ġdid ta' l-addittiv għandha tiġi appoġġata minn dossier li għandu jinkludi rapporti dettaljati preżentati fl-ordni u nummerati kif propost f'dawn il-linji-gwida. Għandhom jingħataw raġunijiet għall-omissjoni mid-dossier ta' fatti preskritti f'dawn il-linji-gwida. Pubblikazzjonijiet fejn hemm riferenza għalihom għandhom jiġu mehmuza magħhom ir-rapporti ta' l-esperimenti li għandhom jinkludu l-pjan, in-numru ta' riferenza, id-data ta' bidu u tmien ta' l-esperiment, deskrizzjoni dettaljata tat-testijiet, tar-riżultati u l-analiżi tagħhom kif ukoll l-isem, l-indirizz, u l-firma tal-persuna responsabbli mill-istudju. Kull lott tat-tgham ta' l-annimali wżat fl-istudji ta' l-esperimenti fuq l-annimali għandu jiġi analizzat għal koncentrazzjoni tas-sustanzi attivi li huma rilevanti billi jiġi wżat metodu xieraq kif ukoll rapport fuq ir-riżultati analitiċi għandu jkun ipprovdut. Ir-rapport għandu jsemmi wkoll id-dozi individwali li huma stabbiliti f'kull studju esperimentali, id-dati korrispondenti, l-isem, l-indirizz u l-firma tal-persuna responsabbli mill-kontrolli. Barra minn hekk, ċertifikat imfassal mill-laboratorju jew laboratorji fejn saru l-esperimenti sabiex juri li t-testijiet kienu mwettqa bi qbil mal-prinċipji tal-prattika tajba fil-laboratorju skond id-Direttiva tal-Kunsill 87/18/KEE, dwar l-armonizzazzjoni tal-liġijiet, tar-regolamenti u tad-dispożizzjonijiet amministrattivi li għandhom x'jaqsmu ma' l-applikazzjoni tal-prinċipji tal-prattika tajba fil-laboratorju u l-verifika ta' l-applikazzjonijiet tagħhom għat-testijiet fuq sustanzi kimiċi ⁽¹⁾, għandha tiġi mehmuza mar-rapport.

Id-determinazzjoni ta' proprjetajiet fiżiko-kimiċi, tossoloġiċi u ekotossoloġiċi għandhom jiġu mwettqa bi qbil mal-metodi stabbiliti bid-Direttiva tal-Kunsill 67/548/KEE dwar l-approssimazzjoni tal-liġijiet, tar-regolamenti u tad-dispożizzjonijiet amministrattivi li għandhom x'jaqsmu mal-klassifikazzjoni, l-imballar u l-ittikketjar ta' sostanzi perikolużi ⁽²⁾, kif l-aħħar emendata bid-Direttiva tal-Kummissjoni 93/105/KE ⁽³⁾, jew b'metodi magħrufa internazzjonalment minn korpi xjentifiċi. L-użu ta' metodi oħrajn għandu jkun ġustifikat.

⁽¹⁾ ĠU L 15, tas-17.1.1987, p.29

⁽²⁾ ĠU L 196, tas-16.8.1967, p.1

⁽³⁾ ĠU L 294, tat-30.11.1993, p.21

Kull dossier għandu jkollu sommarju adegwat. Id-dossiers li għandhom x'jaqsmu ma' antibijotiċi, koċċidjostati u sostanzi oħra mediċinali, iż-żieda tal-promuturi, tal-mikro-organizmi u/jew tat-thejijiet ta' enzimi, għandu jkollhom magħhom monografu, li jkun konformi mal-mudell ipprovdut fit-Taqsima V, li jghinu biex l-addittiv ikkonċernat li jkun identifikat u karatterizzat bi qbil ma' l-Artikolu 8(1) tad-Direttiva 70/524/KEE.

It-terminu "addittiv", kif użat f'dawn il-linji-gwida, jirreferi għal sustanzi attivi jew it-thejijiet li fihom sustanzi attivi fl-istat li fih ikunu inkorporati qabel it-taħlit u fit-tgħam ta' l-annimali. Is-sustanza attiva tista' tkun sustanza kimika speċifikata, mikro-organizmu jew thejija ta' enzima.

F'dawn il-linji-gwida l-espressjoni "Sustanzi kimiċi speċifikati", tfisser sustanzi kimiċi li għalihom huwa miftiehem isem kimiku skond in-nomenklatura IUPAC.

Il-Kummissjoni għandha tiġi mgharrfa fi żmien raġjonevoli mill-Istat Membru li jressaq id-dossier dwar kull bidla li saret fil-proċess tal-fabbrikazzjoni jew fil-kompożizzjoni ta' l-addittiv, l-oqsma ta' l-applikazzjoni tagħha jew fil-kundizzjonijiet għall-użu tagħha. Dan jista' jehtieg is-sottomissjoni tal-dokumentazzjoni li hija addatata għall-assesjar il-ġdid. Dawn il-htigiet ikunu speċjalment meħtieġa għall-prodotti mnissla minn mikro-organizmi, li l-karatteristiċi ġenetiċi għandhom kienu mibdula jew inqalghu bhala mutanti naturali.

KONTENUT

SEZZJONI I:	Sommarju tal-fatti magħrufa fid-dossie
SEZZJONI II:	Identità, karatterizzazzjoni u kundizzjonijiet ta' l-użu tal-Metodi additivi tal- kontroll
SEZZJONI III:	Studji li għandhom x'jaqsmu ma' l-effikaċità ta' l-addittivi <ol style="list-style-type: none"> 1. Studji li għandhom x'jaqsmu ma' titjib fil-karatteristiċi ta' tgham ta' l-annimali 2. Studji relattati ma' l-effetti ta' l-addittivi fil-produzzjoni ta' l-annimali 3. Studji li għandhom x'jaqsmu mal-kwalità tal-produzzjoni ta' l-annimali
SEZZJONI IV:	Studji li għandhom x'jaqsmu mas-salvagward ta' l-addittiv <ol style="list-style-type: none"> 1. Studji fuq speċji mirata <ol style="list-style-type: none"> 1.1. Studji Tossiloġiċi ta' l-addittiv 1.2. Studji Mikro-bijoloġiċi ta' l-addittiv 1.3. Studju tal-metaboliżmu u tal-fdalijiet 2. Studji fuq il-hmieġ tal-fdalijiet 3. Studji fuq annimali tal-laboratorju
SEZZJONI V:	Forma of monografija

SEZZJONI I

SOMMARJU TAL-FATTI MAGHRUFA FID-DOSSIER

SEZZJONI II

L-IDENTITÀ, L-KARATTERIZZAZZJONI U L-KUNDIZZJONIJET GHALL-UŻU TAL-METODI TA' KONTROLL TA' L-ADDITTIV

1. L-identita ta' l-addittiv

- 1.1. L-isem propjretaru proponut
- 1.2. It-tip ta' l-addittiv skond il-funzjoni ewlenija
- 1.3. Il-kompożizzjoni kwalitattiva u kwantitattiva (is-sustanza attiva, komponenti oħrajn, impuritàjiet)
- 1.4. L-istat fiżiku, id-daqs tal-partikola
- 1.5. Il-proċess tal-fabbrikazzjoni li jinkludi kull proċedura speċifika fil-proċess

N. B.: Jekk is-sustanza attiva hija taħlita ta' komponenti attivi, li kull waħda minnhom tista' tkun spjegata biċ-ċar, il-komponenti ewlenin għandhom jiġu deskritti separatament u l-proporzjonijiet fit-taħlita jkunu mogħtija.

2. L-ispeċifikazzjonijiet li għandhom x'jaqsmu mas-sustanza attiva

- 2.1. Għal sustanzi kimiċi speċifikati: l-isem ġeneriku, l-isem kimiku skond in-nomenklatura Iupac, ismijiet internazzjonali ġeneriċi oħra u abbrevjazzjonijiet. In-Numru tas-Servizz ta' Astratti Kimiċi.

Għall-mikro-organizmi: l-isem u d-deskrizzjoni tassonomika skond il-Kodiċi tan-Nomenklatura internazzjonali. Manwali oħrajn tal-klassifikazzjoni magħrufa internazzjonalment jistgħu jiġu wżati wkoll ⁽¹⁾.

Għal preparazzjoni ta' l-enzimi: l-isem skond l-attivitàjiet enzimatiċi ewlenin kif deskritti mill-IUB/Iupac. Einesc u Numru SAK.

- 2.2. Il-Formola, kif ukoll l-użin empiriku, strutturali u molekulari. Il-kompożizzjoni kwalitattiva u kwantitattiva tal-komponenti ewlenin, jekk is-sustanza attiva hija prodott tal-fermentazzjoni.

Għall-mikro-organizmi: l-isem u l-post tal-ġbir kulturali, jekk huwa possibbli wiehed fil-ġbir tal-KE, fejn l-isforz huwa depositat u n-numru tad-depożitu, il-modifika ġenetika u kull proprjeta rilevanti għall-identifikazzjoni tagħhom. B'zieda ma' dan, l-orijini, il-karatteristiċi xierqa morfologiċi u fiżjologiċi, l-istadji ta' l-iżvilupp, il-fatturi rilevanti li jistgħu jkunu involuti fl-attività bijologiċa tagħhom (bħala addittiv) u fatti oħra ġenetiċi għall-identifikazzjoni. Numru ta' unitajiet li jiffurmaw kolonja kull gramma.

Għal preparazzjoni ta' l-enzimi: l-orijini bijologiċi (f'każ ta' orijini mikrobali: l-isem u l-post tal-ġbir kulturali, jekk huwa possibbli wiehed fil-ġbir tal-KE, fejn l-isforz huwa depositat u n-numru tad-depożitu, il-modifika ġenetika u kull proprjeta rilevanti għall-identifikazzjoni tagħhom (inklużi l-fatti magħrufa ġenetiċi), l-attivitàjiet lejn mudell sotto-stratt pur kimikament rilevanti u karatteristiċi fiżiko-kimiċi oħra.

2.3. Il-grad ta' purità

Il-kompożizzjoni kwalitattiva u kwantitattiva ta' l-impurità.

Għall-mikro-organizmi: L-istabbiltà ġenetika u l-purità tar-rażzez ikkultivati.

Għal preparazzjoni ta' l-enzimi:

- il-purità, billi teżamina l-livell ta' mikro-organizmi kkontaminati, metalli tqal, in-nuqqas ta' tossiċi derivati mill-organizmu tas-sors (e.g. mikitoksini), kif murija minn mudell adattat;
- in-nuqqas ta' attività antimikrobjali fil-livell ta' għalf konċentrat kif stabbilit minn mudell adattat;
- Kompożizzjoni ta' komponenti mhux enzimatiċi (partikolarment l-Organici Solidi Totali ⁽²⁾).

2.4. Proprietajiet rilevanti

Għal sustanzi kimiċi speċifikati: Proprietajiet elettrostatici, l-punt ta' taħlil, il-punt ta' toghlija, it-temperatura ta' dekompożizzazzjoni, id-densità, il-prensa tal-fwar, kemm jinhall malajr fl-ilma u solventi organiċi, il-massa u l-assorbiment ta' l-ispettra u kull proprjeta fiżika xierqa oħra.

⁽¹⁾ Bhal Manwal Bergey tal-Batterjologija Sistematika, Il-Hmira, studju tassonomiku minn Lodder u Kreger van Rij, Ainsworth u Bisby Dizzjunarju tal-Fungi minn Hawksworth, Sutton u Ainsworth jew Il-Genus Aspergillus minn Raper u Fennell.

⁽²⁾ TOS (%) = 100 (% irmied + ilma + % dilwenti u/jew addittivi u ingredjenti).

Ghall-mikro-organizmi: proprjetajiet rilevanti għall-identifikazzjoni u l-użu propost (e.g. forma veġetattiva jew sporulata, CFU kull g)

Għal preparazzjoni ta' l-enżimi: l-aqwa pH (valur(i)), l-aqwa temperatura(i) u proprjetajiet oħrajn li huma xierqa).

2.5. *Il-proċess tal-fabbrikazzjoni, tal-purifikazzjoni u l-medja wżata*

Varjazzjoni fil-kompożizzjoni tal-lottijiet fil-kors tal-produzzjoni.

3. **Il-proprjetajiet fiżiko-kimiċi, teknoloġiċi u bijoloġiċi ta' l-addittiv**

3.1. L-istabbiltà (għall-mikro-organizmi: telf fl-attività bijoloġika, e.g. vijabilità) f'espożizzjoni għall-kondizzjonijiet ambjentali bħad-dawl, it-temperatura, pH, l-umdità u l-ossigenu. Il-hajja tal-hażna.

3.2. L-istabbiltà (għall-mikro-organizmi: telf fl-attività bijoloġika, e.g. vijabilità) matul it-thejjija ta' qabel it-tahlit u tat-tgham ta' l-annimali, partikolarment l-istabbiltà bis-shana, bil-prensa u bl-umdità. Id-dekompożizzjoni possibbli tal-prodotti.

3.3. L-istabbiltà (għall-mikro-organizmi: telf fl-attività bijoloġika, e.g. vijabilità) matul il-hażna ta' qabel it-tahlit u t-tgham ta' l-annimali skond kondizzjonijiet definiti. Il-hajja tal-hażna.

Għal preparazzjoni ta' l-enżimi: Dettalji tal-preżenza ta' prodotti mir-reazzjoni mhux mistennija kawżata jew minn reazzjoni enżematika jew inkella minn reazzjoni kimika tat-thejjija ta' l-enżimi b'għalf konstitwenti jew mid-degradazzjoni tat-thejjija ta' l-enżimi matul il-hażna tat-tgham ta' l-annimali.

3.4. Proprjetajiet oħrajn fiżiko-kimiċi, teknoloġiċi jew bijoloġiċi xierqa bħall-abbiltà li tikseb tahlit omoġeniku qabel it-tahlit u fit-tgham ta' l-annimali, proprjetajiet li jiffurmaw it-trab, u għall-thejjija ta' mikro-organizmi u/jew enżimi, l-assesjar tar-reżistenza għad-degradazzjoni jew telf fl-attività bijoloġika fit-tratt diġestiv jew b' xi sistema ta' simulazzjoni in vitro.

3.5. L-inkompatibilitajiet jew l-interazzjonijiet fiżiko-kimiċi jew bijoloġiċi (e.g. mat-tgham ta' l-annimali, addittivi oħrajn approvati jew prodotti mediċinali).

4. **Il-kundizzjonijiet ta' l-użu ta' l-addittiv**

4.1. L-użu propost fin-nutrimnt ta' l-annimali (e.g. l-ispeċji u l-kategorija ta' l-annimal, it-tip tat-tgham, il-perijodu ta' l-amministrazzjoni u l-perijodu tat-tnehhija).

4.2. *Kontra-indikazzjonijiet*

4.3. Id-doża proposta qabel it-tahlit u fit-tgham ta' l-annimali espressa bhala:

— il-perċentwali tas-sustanza attiva fil-piż għal qabel it-tahlit u bhala mg/kg għal tgham ta' l-annimali, fil-każ ta' sustanzi kimiċi speċifikati,

— l-unità xierqa ta' l-attività bijoloġika bħal CFU kull gram ta' prodotti għal mikro-organizmi jew unitajiet rilevanti ta' l-attività għal thejjija ta' l-enżimi.

4.4. Użu ieħor magħruf tas-sustanzi attivi jew it-thejjija (e.g. fl-oġġetti ta' l-ikel, mediċina umana jew veterinarja, l-agrikoltura u l-industrija). Għal kull użu għandhom jingħataw l-ismijiet proprjetarji, l-indikazzjonijiet u l-kontra-indikazzjonijiet.

4.5. Jekk hu meħtieġ, miżuri għall-prevenzjoni tar-riskji u mezzi ta' protezzjoni matul il-fabbrikazzjoni u t-tqandil.

5. **Metodi tal-kontroll**

5.1. Deskrizzjoni tal-metodi wżati sabiex ikunu stabbiliti l-kriterji elenkati taħt il-punti 1.3., 2.3., 2.4., 2.5., 3.1., 3.2., 3.3., 3.4. u 4.3.

5.2. Id-deskrizzjoni tal-kwalitattività u l-kwantitattività tal-metodi analitiċi għall-kontrolli ta' rutina ta' l-addittiv qabel it-tahlit u fit-tgham ta' l-annimali.

5.3. Id-deskrizzjoni tal-kwalitattività u l-kwantitattività tal-metodi analitiċi għall-determinazzjoni tal-fdalijiet ta' l-addittivi fil-produzzjoni ta' l-annimali.

N. B. Il-metodi speċifikati u r-rizultati għandhom jkollhom magħhom informazzjoni dwar l-irkupru espress bhala persentaġġ, l-ispeċifità, s-sensitivit, il-limitu ta' sejbien, xi interferenzi possibbli, ir-riproduzzjoni u l-metodu wżat għall-għażla tal-kampjuni. Riferenza stabbilita tat-thejjija u tas-sustanza attiva għandha tkun disponibbli.

Fil-każ ta' mikro-organizmi semmi l-metodi ta' sejbien, ta' l-innumerazzjoni, ta' l-identifikazzjoni u tas-swieg rilevanti.

SEZZJONI III

STUDJI LI GHANDHOM X'JAQSMU MA' L-EFFIKAĊITÀ TA' L-ADDITTIV

1. Studji li għandhom x'jaqsmu mat-titjib fil-karatteristiċi tat-tgħam ta' l-annimali

Dawn l-istudji jinteressaw addittivi teknoloġiċi bħal anti-ossidanti, preservattivi, rabbata, emulsifikanti, stabbilizzaturi, aġenti tal-ġenaliġġ eċċ., li huma intiżi sabiex ittejjbu jew jistabbilizzaw il-karatteristiċi ta' qabel it-tahlita u fit-tgħam ta' l-annimali. Xi mikro-organizmi u/jew thejġijiet ta' l-enzimi jistgħu wkoll jkunu meqjusa bħala addittivi teknoloġiċi, jekk ittejjbu l-karatteristiċi rilevanti ta' l-ghalf.

Xieħda ta' l-effikaċità ta' l-addittiv għandha tiġi provvduta permezz ta' kriterji xierqa skond il-kundizzjonijiet intiżi għall-użu b'paragun ma' kontrolli negattivi tat-tgħam ta' l-annimali u, possibbilment, tgħam ta' l-annimali li jkun fih addittivi teknoloġiċi ta' effettività magħrufa.

In-natura preċiża tas-sustanzi attivi, tat-thejġijiet, l-eżaminazzjoni ta' qabel it-tahlita u tat-tgħam ta' l-annimali, in-numru ta' riferenza tal-lottijiet, il-konċentrazzjoni tas-sustanzi attivi ta' qabel it-tahlita u fit-tgħam ta' l-annimali, l-ittestjar tal-kondizzjonijiet (e.g. it-temperatura u l-umdità) kif ukoll id-dati u t-tul ta' żmien tat-testijiet, u l-effetti negattivi li għaw matul it-testijiet għandhom jkunu speċifikati għal kull esperiment.

2. L-istudji li għandhom x'jaqsmu ma' l-effetti ta' l-addittivi fil-produzzjoni ta' l-annimali

Dawn is-studji jinteressaw addittivi zootekniki li għandhom effetti fil-produzzjoni ta' l-annimali. L-istudji li ġejjin, li jinkludu r-relazzjoni doża/tweġiba, għandhom jiġu mwettqa fuq kull l-ispeċji mirata b'paragun ma' gruppi ta' kontroll negattiv u, jekk possibbli, ma' gruppi li jirċievu tgħam ta' l-annimali li jkun fihom addittivi ta' effettività magħrufa.

Jekk is-sustanza attiva hija tahlita ta' komponenti attivi, il-preżenza ta' kull komponenti għandha tkun iġġustifikata.

2.1. Għall-koċidjostati u sustanzi mediċinali oħrajn, importanza għandha primarjament tingħata lill-evidenza ta' l-effetti speċifiċi u partikolarment il-proprietajiet profilattivi (e.g. morbidità, għadd okkist u riżultati tal-feriti). Informazzjoni fuq l-effett ta' l-effiċjenza ta' l-ghalf, it-tkabbir ta' l-annimali u l-kwalità u l-kwantità negozjabbli tal-produzzjoni ta' l-annimali għandha tkun miżjuda.

2.2. Għal addittivi zootekniki oħrajn (inkluzi l-mikro-organizmi xierqa u/jew it-thejġijiet ta' l-enzimi) għandha tiġi provvduta informazzjoni dwar l-effetti ta': l-effiċjenza nutrijenti, t-tkabbir ta' l-annimali, l-karatteristiċi tal-prodotti ta' l-annimali u tal-produzzjoni tagħhom, il-ġid/saħħa ta' l-annimali u parametri oħrajn li jkollhom influwenza pożittiva fuq il-produzzjoni ta' l-annimali.

2.3. Kundizzjonijiet sperimentali

It-test imwettaq għandu jiġi deskritt u r-riżultati għandhom jiġu preżentati individwalment fid-dettal. L-ewalwazzjoni statistika u l-metodi wżati għandhom jiġu rappurtati. Il-fatti magħrufa li ġejjin għandhom jiġu provvduti:

2.3.1. L-ispeċji, ir-razza, l-età u s-sess ta' l-annimali, il-proċedura ta' l-identifikazzjoni.

2.3.2. In-numru tal-gruppi tat-test u tal-kontroll, in-numru ta' annimali f'kull grupp. In-numru ta' annimali taż-żewġ sessijiet għandu jkun biżżejjed għal skopijiet statistiċi.

2.3.3. Il-konċentrazzjoni tas-sustanza attiva (u, fejn hu l-każ, is-sustanzi wżati għal skopijiet komparattivi) fit-tgħam ta' l-annimali stabbilit mill-annaliżi tal-kontrolli, billi tuża metodu xieraq li huwa magħruf. In-numru ta' riferenza tal-lottijiet. Il-kompożizzjoni nutrijenti tad-dieta fit-termini tal-kwalità u tal-kwantità.

2.3.4. Il-pożizzjoni ta' kull esperiment. Is-saħħa ta' l-annimali, il-fizjoloġija, il-kundizzjonijiet tat-tgħam u tat-trobbija kif Prattikati s-soltu fil-Komunità. Il-kontroll tat-tgħam u l-miżuri mehuda sabiex tkun evitata l-kontaminazzjoni tal-gruppi tal-kontroll matul l-esperiment (partikolarment għall-mikro-organizmi permezz tal-kontaminazzjoni tat-tgħam mill-mikro-organizmu).

2.3.5. Id-dati u t-tul ta' żmien eżatt tat-testijiet. Id-dati u n-natura ta' l-eżamijiet imwettqa.

2.3.6. Effetti sfavorevoli u incidenti oħra li għaw matul l-esperiment u l-hin ta'd-dehra tagħhom.

3. Studji li jikkonċernaw il-kwalità tal-produzzjoni ta' l-annimali

Studji fuq il-kwalitajiet organolettiċi, nutrijenti, iġeniċi u teknoloġiċi tal-produzzjoni ta' l-annimali mgħalfa bit-tgħam ta' l-annimali li fihom l-addittiv.

SEZZJONI IV

STUDJI LI JIKKONĊERNAW IS-SIGURTÀ TA' L-UŻU TA' L-ADDITTIV

L-istudji miġbura f'din is-sezzjoni huma intiżi li jippermettu l-assessjar ta:

- is-sigurtà ta' l-użu ta' l-addittiv fuq l-ispeċji mirata,
- ir-riskji man-nifs, mukosali oħrajn, kuntatt kutaniku jew ma' l-ġhajn għal persuni li x'aktarx jaqbd u l-addittiv jew ikun inkorporat qabel it-tahlita jew fit-tgħam ta' l-annimali,
- ir-riskji għall-konsumatur li jistgħu jirriżultaw mill-konsum ta' l-ikel li jkollu fih il-fdalijiet ta' l-addittiv, jew il-metaboliti tagħhom,
- ir-riskji tat-tniġġiż jew il-persistenza fl-ambjent mill-addittiv innifsu jew minn prodotti derivati mill-addittiv u mill-hmieġ ta' l-annimali,
- ir-riskji possibbli għall-ispeċji mhux immirati.

Dawn l-istudji jkunu meħtieġa fl-intier tagħhom jew f'parti minnhom skond in-natura ta' l-addittiv u l-kondizzjonijiet proposti għall-użu tagħhom.

Bħala prinċipju ġenerali t-thejjijiet tal-mikro-organizmi u/jew ta' l-enzimi għandhom ikunu, jew derivati mill-mikro-organizmi li ma humiex patoġeniċi u lanqas tossikoġeniċi għall-ispeċji mirati u l-umani skond il-kundizzjonijiet mistennija għall-użu tagħhom.

Fil-każ tat-thejjijiet tal-mikro-organizmi u/jew ta' l-enzimi testijiet xierqa dwar is-sigurtà għandhom jiġu mwettqa għajr jekk dokumentazzjonijiet oħra sodisfacenti għal sigurtà ta' l-użu huma pprovduti. Għall-mikro-organizmi għall-inqas test ta' tolleranza fuq l-ispeċji mirati għandu jiġi mwettaq.

Fil-prinċipju t-testijiet tossiloġiċi għal enzimi miġjuba minn partijiet li jittiekl u ta' l-animali jew tal-pjanti ma humiex meħtieġa; meta dawn il-prodotti ma humiex meqjusa bħala parti normali tad-dieta wżata, xi testijiet tossiloġiċi jkunu meħtieġa.

Jekk is-sustanza attiva hija kimikament speċifikata l-għerf tal-metabolizmu tagħhom fl-ispeċji mirati varji kif ukoll tal-kompożizzjoni u tal-bijo-disponibbiltà tal-fdalijiet tat-tessut ikunu essenzjali sabiex jiġi stabbilit safejn u sakemm huma bżonnjużi l-istudji fuq l-annimali tal-laboratorju sabiex ikunu assessjati r-riskji għall-konsumatur. Barra minn hekk, l-għerf fuq il-kompożizzjoni u tal-proprietajiet fiżiko-kimiċi u bijoloġiċi tal-fdalijiet tal-hmieġ miġjuba mill-addittiv ikunu indispensabbli sabiex ikun jista' jiġi definit safejn u sakemm l-istudji huma meħtieġa għall-assessjar tar-riskju tat-tniġġiż jew tal-persistenza fl-ambjent.

1. L-istudji fuq speċji mirata

1.1. Studji Tossiloġiċi ta' l-addittiv

Testijiet ta' tolleranza

Studju fuq l-effetti bijoloġiċi, tossiloġiċi, makroskopiċi u istoloġiċi. L-għarfien tal-marġini ta' salvagward bejn l-ġhola livell ta' doża proposta u l-livell li jirriżulta f'effetti sfavorevoli. Jista' jkun biżżejjed li tindika valur minimu jew approssimattiv għal dan il-marġini jekk ikun jista' jiġi muri li l-livell li jirriżulta f'effetti sfavorevoli jeċċedi bil-kbir l-ġhola livell tad-doża proposta.

1.2. Studji mikro-bijoloġiċi ta' l-addittiv

1.2.1. Jekk is-sustanza attiva hija speċifikata kimikament u tipossjedi attività antimikrobjali fuq livell ta' għalf ikkonċentrat, studji ta' l-ispettru antibatterjali ta' l-azzjoni ta' l-addittiv billi tiġi stabbilita l-konċentrazzjoni minima ta' inibizzjoni ta' l-ispeċji varji patoġeniċi u mhux patoġeniċi kemm Gramm-negattivi kif ukoll Gramm-positivi ta' batteri għandu jiġi provvdut.

1.2.2. Studji fuq reżistenza li jaqsmu lil xulxin għal antibijotiċi terapewtiċi bl-istabbilizazzjoni tal-MIL, f'mutanti prodotti in vitro li juru reżistenza kromożomali għall-addittiv. Fil-każ ta' mikro-organizmi li huma reżistenti għall-antibijotiċi terapewtiċi, il-baži ġenetika ta' din ir-reżistenza għandha tkun magħrufa.

1.2.3. Testijiet sabiex issir taf jekk l-addittiv huwa kapaċi li jagħzel il-fatturi tar-reżistenza. Dawn it-testijiet għandhom jiġu mwettqa skond il-kundizzjonijiet fuq il-post li għalihom l-addittiv huwa ntiż primarjament. Sussegwentement, għandu jiġi stabbilit jekk il-fatturi R li setgħu instabu jgħorru magħhom reżistenza multipla u jekk tista' tittiehed.

1.2.4. Testijiet sabiex jiġi stabbilit l-effett ta' l-addittiv,

- dwar il-mikroflora tat-tratt diġestiv,
- dwar il-kolonizzazzjoni tat-tratt diġestiv, jekk huwa mikro-organizmu jew xi tahlita ta' numru ta' razez tal-mikro-organizmi,
- dwar it-tixrid jew il-hmieġ tal-mikro-organizmi patoġeniċi, jekk is-sustanza attiva hija speċifikata kimikament u għandha attività antimikrobjali.

1.2.5. F'każi meta is-sustanza attiva turi azzjoni antimikrobjali, studji fuq il-post għandhom jiġu mtella sabiex ikun immonitorjat il-persentaġġ ta' batteri li huma reżistenti għall-addittiv. Dawn għandhom jiġu mwettqa fuq intervalli maġġuri qabel, matul u wara (xahar) l-użu ta' l-addittiv.

1.2.6. Jekk is-sustanza attiva hija mikro-organizmu, għandu jiġi stabbilit jekk huwa reżistenti għall-antibijotiċi.

1.2.7. Jekk is-sustanza attiva (e.g. it-thejjija ta' l-enzimi) hija fabrikata minn mikro-organizmu il-livell ta' l-organizmu vijabbli għandu jiġi stabbilit.

1.2.8. Jekk l-addittiv ikun fi h jew jikkonsisti minn organizmu modifikat ġenetikament fit-tifsira ta' l-Artikolu 2(1) and (2) tad-Direttiva tal-Kunsill 90/220/KEE l-informazzjoni li ġejja għandha tiġi provduta:

- Kopja miktuba ta' kunsens jew kunsensi ta' l-awtorittajiet kompetenti għar-rilaxx deliberu ta' l-organizmi modifikati ġenetikament għall-ghanijiet ta' riċerka u żvilupp skond l-Artikolu 6(4) tad-Direttiva 90/220/KEE u s-sommarju tan-notifika kif riferit fl-Artikolu 9 tad-Direttiva 90/220/KEE skond il-mudell stabbilit fid-Deciżjoni tal-Kunsill 91/596/KEE ⁽¹⁾;
- il-fajl tekniku komplut bl-informazzjoni mehtieġa fit-tieni l-Anness tad-Direttiva 90/220/KEE, ġie mifruż kif mehtieġ biex tqis id-diversità fil-postijiet ta' l-użu ta' l-addittivi, inklużi l-informazzjoni fuq fatti magħrufa u riżultati mehlusa mir-riċerka u l-iżvilupp li għandhom x'jaqsma ma' ekosistemi li jistgħu jkunu affetwati mill-użu ta' l-addittiv u xi assessjar tar-riskji għas-saħħa umana, għas-saħħa ta' l-annimali u l-ambjent relatat mal- GMO li jkunu jinsabu fil-prodott kif ukoll informazzjoni miġjuba mill-istadju tar-riċerka u l-iżvilupp dwar l-impatt tar-rilaxx fuq is-saħħa umana u ta' l-ambjent;
- il-kundizzjonijiet għat-tqegħid fis-suq ta' l-addittiv, inklużi kondizzjonijiet speċifiċi ta' l-użu u t-tqandil kif ukoll il-proposta fuq l-ittikkettjar u l-ippakjar li għandu jinkludi mill-inqas il-htieġiet preskritti fl-Anness III tad-Direttiva 90/220/KEE.

Jekk fuq il-baži ta' xi rilaxx notifikat skond Parti B tad-Direttiva 90/220/KEE, jew b'xi sostantiva, jew b'raġunijiet xjentifiċi, il-persuna responsabbli għad-dossier għandu jikkunsidra li t-tqegħid fis-suq jew l-użu ta' l-addittiv ma johlq l-ebda riskju lejn is-saħħa umana, lis-saħħa ta' l-annimali u għall-ambjent, u jista' jipproponi sabiex ma jkunu konformi ma' wahda jew iktar mill-htieġiet ta' l-Anness III B.

Informazzjoni fuq fatti magħrufa jew riżultati minn rilaxxi ta' l-istess GMO jew l-istess tghaqqid ta' GMO notifikati qabel jew issa u/jew mwettaq mill-persuna responsabbli għad-dossier il-ġewwa jew il-barra mill-Komunità, għandu jiġi inkluż.

Fatti magħrufa jew riżultati oħrajn min-notifiki pprezentati qabel minn persuni oħrajn jistgħu wkoll jiġu riferiti, jekk dawn ta' l-aħhar taw il-ftehim tagħhom bil-kitba.

1.3. *L-istudji tal-metabolizmu u tal-fdalijiet* ⁽²⁾ ⁽³⁾ (Jekk is-sustanza attiva hija speċifikata kimikament).

1.3.1. L-istudju tal-metabolizmu,

- il-bilanċ metaboliku: ir-rata u l-medda ta' l-assorbiment u ta' l-eliminazzjoni tas-sustanza attiva,
- l-identifikazzjoni tal-mogħdijiet metabolitiċi u tal-metaboliti ewlenin,
- it-tqassim u l-hmieġ (il-bilarju, l-urina, il-qlalet) tal-metaboliti,
- jekk huwa xieraq, l-influenza tal-mikroflora intestinali jew ruminali, taċ-ċiklu enterofitiku, tal-kaċotrofija, fil-metabolizmu.

1.3.2. Studji analitiċi tal-fdalijiet: il-kompożizzjoni kwalitattiva u kwantitattiva tal-fdalijiet (is-sustanza attiva, il-metabolitu) fil-prodotti varji ta' l-ikel ta' l-annimali fuq ekwilibriju metaboliku u skond il-kundizzjonijiet prattiċi ta' l-użu ta' l-addittiv.

⁽¹⁾ ĠU L 322, tat-23.11.1991, p. 1.

⁽²⁾ L-istudji msemmija permezz ta' 1.3.1., 1.3.3. u 1.3.4. għandhom jiġu mwettqa b' molekoli ittikkettjati jew metodi xierqa oħrajn, meta f'kull każ l-għażla tal-metodu wżat għandha tkun iġġustifikata. L-ittikkettjar għandu jkun adatt għal-ghan intiz.

⁽³⁾ Jekk is-sustanza attiva hija prodotta mill-fermentazzjoni, dawn l-istudji għandhom jiġu estizi għal sustanzi relatati miġjuba mill-proċess tal-produzzjoni.

1.3.3. Studji kinetiċi tal-fdalijiet (wara amministrazzjoni repetuta ta' l-addittiv skond l-użu propost): persistenza tas-sustanza attiva u tal-metaboliti ewlenin fl-organi u fit-tessuti varji wara l-irtirar tat-tgħam ta' l-annimali li kien mogħti.

1.3.4. Studji fuq il-bijo-disponibilità tal-fdalijiet fil-prodotti ta' l-ikel ta' l-annimali. (ara 3.7.).

1.3.5. Il-metodi ta' invigġilar: il-metodu kwalitattiv u kwantitattiv użat fl-istudji msemmija skond il-punti 1.3.1. sa 1.3.4. bl-informazzjoni tal-irkupru espress bhala persentaġġ, l-ispeċifità u l-limitu tas-sejbien. Il-metodi sabiex jiġu stabbiliti il-fdalijiet għandhom ikunu sensitivi biżżejjed biex jippermettu s-sejba tal-fdalijiet fuq livelli li huma tossikoloġikament negliġibbli.

2. Studju fuq il-hmieġ tal-fdalijiet (meta s-sustanza attiva hija kimikament speċifikata)

2.1. In-natura u l-konċentrazzjoni tal-fdalijiet derivati mill-additiv (is-sustanza attiva, il-metaboliti) fil-hmieġ.

2.2. Il-persistenza (il-valur ta' nofs-hajja) u l-kinetiċità ta' l-eliminazzjoni tal-fdalijiet fid-demel maħlul, id-demel tar-razzett u ż-żibel.

2.3. L-effetti fuq il-metanogenezi.

2.4. Id-degradazzjoni, il-persistenza (il-valur ta' nofs-hajja) u l-kinetiċità ta' l-eliminazzjoni fil-hamrija (b'kuntrast għal tipi ta' hamrija).

2.5. L-effetti fuq il-fawna fil-hamrija u fil-proċess tat-transformazzjoni mikrobali (e.g. id-dekompożizzjoni tal-pjanti u tal-fdalijiet ta' l-annimali).

2.6. L-effetti fuq il-pjanti terrestri (e.g. il-ġerminazzjoni taż-żerriegħa, it-*tkabbir* tal-pjanti u t-tehid mill-pjanti). Dawn l-istudji għandhom jiġu mwettqa skond il-kondizzjonijiet ikkontrollati u l-kondizzjonijiet tal-post, billi jiġu wżati speċji ta' pjanti li huma differenti.

2.7. Is-solubilità u l-istabbiltà fl-ilma tal-prodotti derivati mill-additiv (is-sustanza attiva, il-metaboliti).

2.8. *L-effetti fuq il-hajja fl-ilma*

2.8.1. L-effetti fuq il-flora (e.g. il-Klorella).

2.8.2. It-tossicità tan-verterbri (e.g. id-Daphnia magna).

2.8.3. It-tossicità fil-ħut (mill-inqas żewġt ispeċji misjuba fit-territorju tal-Komunità).

3. Studji fuq l-annimali tal-laboratorju

Dawn l-istudji għandhom jiġu mwettqa mas-sustanza ta' l-addittiv u mal-metaboliti jew il-prodotti ewlenin, jekk dawn ta' l-aħhar huma preżenti wkoll fil-produttjoni ta' l-annimali li jittiekel kif ukoll huma bijo-disponibbli. Għandhom jipprovaw kemm jista' jkun biex jintgħażlu annimali tal-laboratorju li huma mistennija li jiddiġerixxu u jimmetabilizzaw l-addittiv fl-istess mod bħal bniedem jew bħall-ispeċji mirati.

Deskrizzjonijiet dettaljati għandhom jiġu pprovvduti dwar it-testijiet imwettqa. Dawn għandhom ikopru l-ispeċji u r-razze ta' l-annimali wżati, id-daqs u n-numru tal-gruppi tat-test u tal-kontroll, il-livelli ta' doża amministrata, il-kompożizzjoni tad-dieta u r-riżultati ta' l-analiżi tat-tgħam, il-kondizzjonijiet tat-tgħam, it-tul ta' żmien eżatt tat-testijiet, id-dati ta' l-eżamijiet varji mwettqa u r-rata tal-mewt. Deskrizzjonijiet dettaljati għandhom jingħataw dwar is-sejbien fuq il-patoloġija u l-isto-patoloġija makroskopiki f'kull animal li kien ittestjat b'indikazzjoni tal-hin tad-dehra ta' kull ferita patoloġika. Kull riżultat, inkluż l-assessor tal-istatistiċi, għandhom jiġu preżentati fid-dettal.

3.1. *It-tossicità akuta (mhix rilevanti għall-mikro-organizmi)*

3.1.1. Studji akuti dwar it-tossicità bil-fomm għandhom jiġu mwettqa fuq żewġt ispeċji ta' l-annimali (preferabbilment il-far għandu jkun wieħed minnhom). Id-doża massima m'għandiex tkun aktar għolja minn 2,000 fmg/kg tal-piż tal-ġisem. Osservazzjonijiet dettaljati għandhom jiġu rappurtati dwar l-effetti bijoloġiċi osservati matul perijodu ta' mill-inqas ġimagħtejn wara l-ingestjoni. Dawn l-istudji mhumiex rilevanti għat-tnejn ta' l-enżimi.

3.1.2. L-istudji dwar it-tossicità akuta man-nifs, mal-ġilda u, jekk meħtieġ, l-irritanza tal-membrani mukożi kif ukoll il-potenzjal allergeniku għandu jiġi mwettqa minn testijiet xierqa għall-assessor tar-riskji possibbli li huma assoċjati mat-tqandil ta' l-addittiv.

3.2. *Mutaġenicità*

3.2.1. Jekk is-sustanza attiva hija speċifikata kimikament

Sabiex jiġu identifikati is-sustanzi attivi jew il-metaboliti tagħhom jew prodotti li jippossjedu proprjetajiet mutaġeniċi għandha tiġi mwettqa kombinazzjoni magħzula tat-testijiet mutaġeniċi, ibbażati fuq trufijiet ġenetiċi differenti. It-testijiet għandhom jiġu mwettqa, fil-preżenza u n-nuqqas tat-tnejn mikrosomali tal-mammiferi, għall-attivazzjoni metabolika.

Il-pakkeġġ ta' testijiet li ġejjin huma rakkomandati:

- (a) test għall-mutazzjoni tal-ġene f'sistema prokarjotika,
- (b) test għall-mutazzjoni tal-ġene f'sistema ewkarjotika in-vitro jew test letali recessiv magħqud mas-sess f' *Drosophila melanogaster*,
- (ċ) test għall-aberazzjoni kromożali in-vitro u in-vivo.

Il-batterija tat-testijiet issuggeriti hawn fuq ma jimplikawx, b'danakollu, li t-testijiet l-oħra ma humiex xierqa jew li t-testijiet l-oħrajn, partikolarment it-testijiet in-vivo, ma jkunux aċċettabbli bhala alternattivi.

Fil-każi kollha għandhom jinghataw raġunijiet għall-għażla tat-testijiet. It-testijiet għandhom jiġu mwettqa skond il-proċedura valida stabbilita. Skond ir-riżultati tat-testijiet u billi tiegħu f'konsiderazzjoni il-profil tossiku shiħ tas-sustanza kif ukoll l-użu ntiż, investigazzjonijiet addizzjonali jistgħu jkunu indikati.

3.2.2. Fil-każ tat-thejjijiet ta' l-enzimi derivati mill-mikro-organizmi it-testijiet li ġejjin huma normalment meħtieġa:

- (a) test għall-mutazzjoni tal-ġene, fil-batterja,
- (b) test għall-aberazzjoni kromożali (preferabbilment *in-vitro*).

It-testijiet tossoloġiċi għandhom, meta huwa possibbli, jiġu mwettqa fuq lott mill-aħħar prodott purifikat tal-fermentazzjoni, qabel iż-żieda ta' portaturi, diluwentu u sostanzi oħrajn. Għandhom, bhala regola ġenerali, jkunu mwettqa bi qbil mal-linji-gwida ⁽¹⁾ stabbiliti minn Istituzzjonijiet internazzjonali magħrufa għalkemm, minhabba l-effetti eżerċitati fuq livell ċellulari minn natura proteinali u/jew attivitajiet enzimatiċi ta' ċertu thejjijiet ta' l-enzimi, xi ftit modifiki tal-protokollu tat-testijiet, partikolarment fil-każ ta' testijiet in vitro, jistgħaw jkunu meħtieġa. Dawn id-devjazzjonijiet ikunu aċċettabbli jekk ikollhom magħhom argummenti xierqa.

Is-sistema ta' l-ittejtjar hija mfassla sabiex tiżvela reazzjonijiet tossiċi mhux speċifikati u sabiex tiżvela effetti ġenotossiċi. L-informazzjoni miġbura mill-ispeċifikazzjonijiet ġenerali u mil-batterija tat-testijiet tagħmilha possibbli sabiex tevalwa l-prodott mill-preżenza taż-żewġ speċifiċi, tossiċi magħrufa u komposti tossiċi mhux magħrufa.

Ir-rapport tossikoloġiku għandu jkollu dokumentazzjoni sodisfaċenti li t-testijiet kienu mwettqa fuq il-materjal li jiffirma l-bażi tal-prodott kummerċjali kif deskritt fid-dossier teknoloġiku.

3.3. Aspetti farmakokinetiċi

Jekk is-sustanza attiva hija kimikament speċifikata studji tal-bilanċ u ta' l-identifikazzjoni tal-metaboliti għandhom jiġu mwettqa bl-użu ta' molekoli ttikkettjati adattati jew tekniki xierqa oħra u għandhom ikopru l-amministrazzjoni kemm tad-doża singola kif ukoll tad-doża multipla ta' l-addittiv fuq perijodu xieraq. L-istudji fuq il-metabolizmu għandhom jinkludu l-investigazzjoni tal-farmakokinetika tas-sustanza attiva u tal-metaboliti ewlenin. Għanda tinghata konsiderazzjoni għal differenzi fil-mod ta' kif l-ispeċji varji jimetabolizzaw is-sustanza attiva meta jintgħażel l-aktar speċji rilevanti għall-investigazzjonijiet tossioloġiċi sussegwenti.

3.4. Tossiċità subkronika

Dawn l-istudji għandhom jiġu mwettqa ġeneralment fuq żewġt ispeċji ta' l-annimali (preferabbilment il-far għandu jkun wieħed minnhom). It-tieni speċji jista' f'ċerti każi jkun l-ispeċji mirata. Is-sustanza tat-test tista' jkun amministrata bil-fomm u relazzjoni doża-tweġiba għandha tkun stabbilita. It-tul ta' żmien fl-annimali gerriema għandu jkun mill-inqas 90 ġurnata.

F'ċerti każi, investigazzjonijiet li jestendu minn sitt xhur sa sentejn f'annimali li ma jgerrmux jista' jkun mixtieq li tiġi stabbilita l-varjazzjoni fis-sensitività tal-ispeċji differenti ta' l-annimali għas-sustanza testjata.

Dawn l-istudji ma humiex rilevanti għall-mikro-organizmi. Fil-każ tat-thejjijiet ta' l-enzimi derivati mill-mikro-organizmi test tossiku bil-fomm ta' 90 ġurnata fuq l-annimali gerriema għandu jkun biżżejjed.

3.5. Tossiċità/karċinoġenità kronika

L-istudji kroniċi tossioloġiċi għandhom jiġu mwettqa fuq speċji waħda (preferabbilment il-far), l-istudji karċinoġenetiċi preferabbilment fuq żewġt ispeċji ta' l-annimali gerriema. Is-sustanza għandha tiġi amministrata bil-fomm fuq bosta livelli ta' doża. Studju kombinat tossoloġiku kroniku/karċinoġenità b'espożizzjoni fl-utru huwa wkoll aċċettabbli. L-esperimenti għandhom jestendu għal-minimu ta' 24 xahar għall-firien u 18-il xahar għall-ġrieden. Jekk jissoktaw għal aktar mill-perijodu minimu, it-test għandu jiġi mitmum meta is-sopravivenza f'kull grupp barra minn dak ta' l-oġhla livell fid-doża jkun waqa' għal 20 %.

⁽¹⁾ Bhal:-

- Il-preżentazzjoni ta' l-applikazzjoni għall-assessjar ta' addittiv ta' l-ikel qabel l-awtorizzazzjoni tagħha. 1989. (ISBN 92-826-0135-B)
- Rapport tal-Kumitat Xjentifiku ta' l-Ikel fuq linji-gwida għall-assessjar tas-siburta ta' l-addittivi ta' l-ikel. 1980. Is-serje 10 tar-rapport, (EUR 6892).

Kimika klinikament shiha, eżamijiet hematoloġiċi u ta' l-urina għandhom jiġu mwettqa f'intervalli xierqa matul l-esperiment. L-eżamijiet makroskopiċi u istoloġiċi għandhom ikunu mwettqa fuq l-annimali kollha li jmutu matul it-test u fuq kull min jibqa' haj fl-għeluq l-istudju.

Dawn l-istudji mhumiex rilevanti għall-mikro-organizmi u għat-thejjijiet ta' l-enzimi.

3.6. *Tossicità riproduttiva (meta is-sustanza attiva hija speċifikata kimikament)*

L-istudji fuq ir-riproduzzjoni għandha tkun mwettqa fuq il-far. Għandhom jiġu estiżi fuq mill-inqas żewġ generazzjonijiet filjali u jistgħaw ikunu kombinati ma' l- e, bijotossicità inklużi l-istudji teratoġenetiċi. Kull fertilità, ġestazzjoni, parturazzjoni u parametri peri- u postnatali li huma rilevanti għandhom jiġu osservati u rapportati b'attenzjoni. L-istudji teratoġenetiċi għandhom jiġu mwettqa fuq mill-inqas żewġt ispeċji xierqa.

3.7. *It-tossikoloġija tal-metaboliti (meta is-sustanza attiva hija speċifikata kimikament)*

L-informazzjoni dwar il-kalkoli tal-koncentrazzjoni tal-fdalijiet hija meħtieġa għall-assessjar tar-riskju għal bniedem.

Il-baži għal kalkoli tal-perijodu propost ta' l-irtirar għandhom ikunu disponibbli. L-istudji msemija fi 1.3.4. għandhom jiġu mwettqa fuq l-annimali tal-laboratorju.

3.8. *Studji ohra rilevanti*

Kull studju speċjali iehor li jipprovdi aktar informazzjoni utili għall-assessjar tas-sustanza tat-test għandha tkun disponibbli (e.g. il-bijo-disponibilità, in-newrotossicità jew l-immunotossicità).

SEZZJONI V

IL-FORMA TAL-MONOGRAFU

1. **L-identità ta' l-addittiv**

1.1. *L-isem proprjetarju pproponut*

1.2. *Tip ta' addittiv skond il-funzjoni ewlenija*

1.3. *Il-kompożizzjoni kwalitattiva u kwantitattiva (is-sustanza attiva, komponenti oħrajn, impuritàjiet)*

1.4. *L-istat fiżiku, id-daqs tal-partikola*

1.5. *L-ipproċessar possibbli speċifiku*

N. B. Jekk is-sustanza attiva hija tahlita ta' komponenti attivi, li kull waħda minnhom tista' tkun spjegata biċ-ċar, il-komponenti ewlenin għandhom jiġu deskritti separatament u l-proporzjonijiet fit-tahlità jkunu mogħtija.

2. **L-ispeċifikazzjonijiet li għandhom x'jaqsu mas-sustanza attiva**

2.1. Għal sustanzi kimiċi speċifikati: l-isem ġeneriku, l-isem kimiku skond in-nomenklatura IUPAC, l-ismijiet internazzjonali ġeneriċi oħrajn u l-abbrevjazzjonijiet. In-Numru tas-Servizz ta' l-Astratti Kimiċi (CAS/SAK).

Għall-mikro-organizmi: l-isem u d-deskrizzjoni tassomonika skond il-Kodiċi tan-Nomenklatura internazzjonali. Manwal oħrajn tal-klassifikazzjoni magħrufa internazzjonalment jistgħu jiġu wżati wkoll ⁽¹⁾.

Għal preparazzjoni ta' l-enzimi: l-isem skond l-attivitajiet enzimatiċi ewlenin kif deskritti mill-IUB/Iupac, Einecs u n-Numru SAK.

2.2. Il-Formola, kif ukoll il-piż empiriku, strutturali u molekulari. Il-kompożizzjoni kwalitattiva u kwantitattiva tal-komponenti ewlenin, jekk is-sustanza attiva hija l-prodott tal-fermentazzjoni.

Għall-mikro-organizmi: l-isem u l-post tal-ġbir kulturali, jekk huwa possibbli wiehed fil-ġbir tal-KE, meta l-isforz huwa depositat u n-numru tad-depożitu, il-modifika ġenetika u kull proprjeta rilevanti għall-identifikazzjoni tagħhom.

Għal preparazzjoni ta' l-enzimi: l-orijini bijoloġiċi (f'każ ta' orijini tal-mikrobu: l-isem u l-post tal-ġbir kulturali, jekk huwa possibbli wiehed fil-ġbir tal-KE, meta l-isforz huwa depositat u n-numru tad-depożitu, il-modifika ġenetika u kull proprjeta rilevanti għall-identifikazzjoni tagħhom), l-attivitajiet lejn mudell sotto-stratt pur kimikament rilevanti u karatteristiċi fiżiko-kimiċi oħrajn.

2.3. *Il-grad ta' purità*

Kompożizzjoni kwalitattiva u kwantitattiva ta' l-impurità

Għall-mikro-organizmi: L-istabbiltà ġenetika u l-purità tar-razzez kultivati.

Għal preparazzjoni ta' l-enzimi:

— il-purità, billi teżamina l-livell ta' mikro-organizmi kontaminati, metalli tqal, in-nuqqas ta' tossiċi (e.g. mikotoksini) derivati mill-organizmu tas-sors, kif murija minn mudell addatat;

⁽¹⁾ Bhal Manwal Bergey tal-Batterjoloġija Sistematika, Il-Hmira, studju tassonomiku minn Lodder u Kreger van Rij, Ainsworth u Bisby Dizzjunarju tal-Fungi minn Hawksworth, Sutton u Ainsworth jew Il- Genus Aspergillus minn Raper u Fennell.

- in-nuqqas ta' attività antimikrobjali fil-livell ta' għalf ikkoncentrat kif stabbilit minn mudell adattat;
- il-kompożizzjoni ta' komponenti mhux enzimatiċi (partikolarment l-Organici Solidi Totali T. O. S/OST).

2.4. *Proprietajiet rilevanti*

Għal sustanzi kimiċi speċifikati: Proprietajiet elettrostatiki, l-punt ta' tahlil, il-punt ta' toghlija, it-temperatura tad-dekompożizzjoni, id-densità, il-prensa tal-fwar, kemm jinhall malajr fl-ilma u solventi organici, il-massa u l-assorbiment ta' l-ispettra u kull proprjeta fizika xierqa oħra.

Għall-mikro-organizmi: proprjetajiet rilevanti għall-identifikazzjoni u l-użu propost (e.g. forma veġetattiva jew sporulata, CFU kull g)

Għal preparazzjoni ta' l-enzimi: l-aqwa valur(i) pH, l-aqwa temperatura(i) u proprjetajiet oħrajn li huma xierqa.

3. **Proprietajiet fiziko-kimiċi, teknoloġiċi u bijoloġiċi ta' l-addittiv**

- 3.1. L-istabbiltà (għall-mikro-organizmi: telf fl-attività bijoloġika, e.g. vijabilità) f'espozizzjoni għall-kondizzjonijiet ambjentali bħad-dawl, it-temperatura, pH, l-umdità u l-ossigeno. Il-hajja tal-hażna.
- 3.2. L-istabbiltà (għall-mikro-organizmi: telf fl-attività bijoloġika, e.g. vijabilità) matul it-thejjija ta' qabel it-tahlit u tat-tgham ta' l-annimali, partikolarment l-istabbiltà bis-shana, bil-prensa u bl-umdità. Id-dekompożizzjoni possibbli tal-prodotti.
- 3.3. L-istabbiltà (għall-mikro-organizmi: telf fl-attività bijoloġika, e.g. vijabilità) matul il-hażna ta' qabel it-tahlit u t-tgham ta' l-annimali skond kondizzjonijiet definiti. Il-hajja tal-hażna.
- 3.4. Proprietajiet oħrajn fiziko-kimiċi, teknoloġiċi jew bijoloġiċi xierqa bħall-abbiltà li tikseb tahlit omoġeniku qabel it-tahlit u fit-tgham ta' l-annimali, proprjetajiet li jiffurmaw it-trab, u għall-thejjija ta' mikro-organizmi u/jew enzimi, l-assessjar tar-reżistenza għad-degradazzjoni jew telf fl-attività bijoloġika fit-tratt diġestiv jew b' xi sistema b'simulazzjoni in vitro.
- 3.5. L-inkompatibilitajiet jew l-interazzjonijiet fiziko-kimiċi jew bijoloġiċi (e.g. ma' t-tgham ta' l-annimali, addittivi oħrajn approvati jew prodotti mediċinali).

4. **Metodi tal-kontroll**

- 4.1. Deskrizzjoni tal-metodi wżati sabiex ikunu stabbiliti l-kriterji elenkati taht il-punti 1.3., 2.3., 2.4., 3.1., 3.2., 3.3., u 3.4. ta' din is-Sezzjoni.
- 4.2. Id-deskrizzjoni tal-kwalitattiva u l-kwantitattiva tal-metodi analitiċi għall-determinazzjoni tal-fdalijiet ta' l-addittivi fil-produttjoni ta' l-annimali.
- 4.3. Jekk il-metodi msemmija kienu ppubblikati, ir-riferenzi tal-letteratura tista' tkun biżżejjed u l-istampar korrespondenti li jrid jerga jsehh għandhom jigu mogħtija.

5. **Proprietajiet bijoloġiċi ta' l-addittiv**

- 5.1. Il-partikolaritajiet ta' l-effetti profilattiċi għall-koċċidjostati u sustanzi mediċinali oħrajn (e.g. il-morbidità, l-għadd okkist u r-rizultati tal-feriti).
- 5.2. Għal-addittivi zootekniki barra minn dawk elenkati fi 5.1. li jinkludu jekk xieraq mikro-organizmi u/jew thejjijiet ta' l-enzimi: partikolaritajiet ta' l-effetti fuq l-effiċjenza nutrijentali, t-tkabbir ta' l-annimali, l-karatteristiċi tal-prodotti ta' l-annimali u tal-produttjoni tagħhom, il-ġid/is-sahha ta' l-annimali u l-parametri l-oħrajn li jkollhom influwenza pożittiva fuq il-produttjoni ta' l-annimali.
- 5.3. Kull kontro-indikazzjoni jew twissija, inklużi l-inkompatibilitajiet bijoloġiċi, bil-partikolaritajiet tal-ġustifikazzjoni tagħhom.
6. **Id-dettalji kwantitattivi u kwalitattivi tal-fdalijiet, jekk ikun hemm, misjuba fil-produttjoni ta' l-annimali wara l-użu mistenni ta' l-addittiv.**
7. **Karatteristiċi oħrajn adatti għall-identifikazzjoni ta' l-addittiv.**